

РЕПУБЛИКА МАКЕДОНИЈА
ОПШТИНА КОЧАНИ
Бр. 05-584/9
07.06.2018 год.
КОЧАНИ

ДОГОВОР

Друштво за вработување на инвалидни лица-заштитно друштво за производство, градежништво и трговија
ОКТАГОН СТАР ДООЕЛ
Бр. 20-0507
04.06.2018 год.
СКОПЈЕ

Склучен помеѓу:

1. Општина Кочани, со седиште на ул., „Раде Кратовче“ бр.1 Кочани, застапувана од Градоначалникот на Општина Кочани, Николчо Илијев, во својство на одговорно лице на Договорниот орган (во понатамошниот текст : **Нарачател**) и

2. Друштво за вработување на инвалидни лица-заштитно друштво за производство, градежништво и трговија Октафон Стар ДООЕЛ Скопје, со седиште на ул. „Бапчор“ бр.6-1/1 Скопје, ДБ: 4043017522219 и ЕМБС:7195907, жиро с-ка 210071959070125, депонент на НЛБ Тутунска банка АД Скопје, застапувано од управителот Сузана Зајаковска Тодевска (во понатамошниот текст: **Изведувач**).

Предмет на договорот

Член 1

Предмет на Договорот за изведување на работи со кој Изведувачот се обврзува во договорен рок да изведе градежни работи, а Нарачателот се обврзува за тоа да му исплати определена цена, е:

Адаптација на едношалтерска канцеларија и замена на врати на кат во административна зграда на Општина Кочани

Предметот од ст.1 на овој член е детално описан во Предмерот, составен дел на тендерската документација бр.05-584/3 од 17.04.2018 год., изработена од Нарачателот по Одлука за јавна набавка бр. 05-584/2 од 13.04.2018 год. за спроведување на Постапка со барање за прибирање на понуди, со објавување на Оглас бр.05-584/4/2018 на ЕСЈН на 17.04.2018 год., постапка која се спроведува во електронска форма и завршува со е-Аукција на ЕСЈН, како последна фаза за доделување на договорот за јавна набавка.

Член 2

Работите од чл.1 на овој Договор треба да се изведат според описите во предмер пресметката, цените дадени во понудата составен дел на овој договор, како и важечките прописи, правила и стандарди.

Член 3

Со овој Договор Нарачателот и Изведувачот ги регулираат своите права и обврски.

Вредност на договорот

Член 4

Изведувачот, работите наведени во чл. 1 од овој Договор, ќе ги изведе за вкупна цена **од 118.680,00 денари без пресметан данок на додадена вредност**, согласно извештај од е-аукција генериран на ЕСЈН од ден 02.05.2018 год.

Данокот на додадена вредност на износот од ст.1 на овој член изнесува **21.362,40** денари или

- вкупната вредност на Договорот за јавната набавка со вклучен ДДВ од 18 % изнесува: 140.042,00 денари.

Во согласност со Извештајот од е-аукцијата генериран на ЕСЈН и Известување за избор на најповолна понуда понуда преку ЕСЈН единствните цени за изразување на пооделните фази и позиции /за секоја ставка посебно/ се намалени за 45,46 % во однос првично понудената цена и истите се составен дел на овој Договор.

Корекција на цените на услугите за предметот на договорот за јавна набавка не се дозволени и истите ќе останат фиксни за цело времетраење на реализација на договорот.

Член 5

Конечната вредност на работите ќе се утврди со конечна пресметка која се врши по примопредавањето на изведените работи.

Со конечната пресметка се опфаќаат сите работи изведени врз основа на договорот, вклучувајќи ги и непредвидените и дополнителните работи што Изведувачот бил должен да ги изведе, без оглед дали работите се опфатени со ситуации/фактури.

Ако Нарачателот без оправдана причина го одбие учеството во конечната пресметка или го одолжува своето учество во изработката на пресметката, Изведувачот може самиот да изврши предсметка и за тоа да го извести Нарачателот. Тоа право му припаѓа и на Нарачателот.

Секој договорач ги поднесува трошоците на своето учество во изработката на конечната пресметка.

Извор на средствата за реализација на договорот и начин и рок на плаќање

Член 6

Средствата за реализација на договорот се обезбедени во Буџетот на Општина Кочани за 2018 година, Програма ЕА, ставка 482.

Плаќањето ќе се врши со ситуација за стварно извршени работи и испорачани и монтирани стоки со потпишани соодветни документи - градежен дневник, градежна книга и записник за прием на завршените работи, од овластени лица од двете договорни страни.

Плаќањето ќе се врши во рок од 30 дена од денот на доставување на ситуацијата и придружната документација во архивата на Нарачателот.

Динамика на изведување на работите

Член 7

Рок на извршување на работите: **15 работни дена**, сметано од денот на воведување во работа и констатирано на Записник за воведување во работа, во рамките на времетраењето на договорот.

Во текот на изведувањето на работите, заради точна евиденција за изведувањето на овие работи, ќе се води градежен дневник и градежна книга.

Место на извршување на работите: административна зграда на Општина Кочани.

Работите ќе се сметаат за завршени со потпишување на градежниот дневник, градежната книга и записникот за прием на завршените работи, од овластени лица, од двете договорни страни.

Член 8

Нарачателот ќе го воведе во работа Изведувачот, во рок од 3 (три) дена по стапување на сила на договорот.

Ако Изведувачот не ги започне работите веднаш по воведувањето во работата, Нарачателот ќе му остави дополнителен примерен рок од по 7 (седум) дена за започнување на работите.

Ако Изведувачот ниту во рок од ст. 1 на овој член, не започне со изведување на работите, Нарачателот може да го раскине договорот и да бара од Изведувачот надомест на штетата.

Член 9

Изведувачот има право да бара продолжување на рокот за изведување на работите во случај во кој поради променети околности или неисполнување на обврските од Нарачателот бил спречен да ги изведува работите.

Продолжувањето на рокот се определува според траењето на пречката, со тоа што рокот се продолжува и за времето потребно за повторното започнување на работите и за евентуалното поместување на работите во понеповолно годишно време.

Како причини, поради кои, во смисла на ст. 1 од овој член, може да се бара продолжување на роковите, се сметаат особено:

1) природни настани (пожар, поплава, земјотрес, исклучително лошо време, невообичаено за годишното време и за местото на кое се изведуваат работите и сл.);

2) мерките предвидени со акти на надлежните органи;

3) задоцнување на воведувањето на Изведувачот во работата;

4) задоцнување во испораката на опрема, ако опремата ја набавува Нарачателот или ја испорачува лице кое го определил Нарачателот;

5) непредвидените работи за кои Изведувачот при склучување на договорот не знаел ниту можел да знае дека мораат да се изведат;.....

Член 10

Изведувачот е должен барањето за продолжување на рокот да го поднесе до Нарачателот штом ќе дознае за причината поради која рокот може да се продолжи.

Обврски на Изведувачот

Член 11

Изведувачот е должен работите од чл. 1 на овој Договор да ги изведе на начин и во роковите што се определени со овој Договор, прописите и правилата на струката, во согласност со условите утврдени со Закон за градење.

Член 12

За извршување на работите кои се предмет на овој Договор, Изведувачот се обврзува да обезбеди стручни и квалификувани лица согласно Законот за градење.

Изведувачот е должен на објектот да води градежен дневник и градежна книга.

Член 13

Ако при изведувањето на договорените работи е предвидено Изведувачот да вградува определена опрема и материјали што ги набавува Нарачателот, Изведувачот е должен материјалите и опремата што ќе ги прими од Нарачателот да ги складира, чува и одржува до вградувањето.

Член 14

Трошоците за складирањето, чувањето и одржувањето на примените материјали и опрема ги поднесува Изведувачот.

Трошоците од ст.1 на овој член, ги поднесува Нарачателот ако материјалите и опремата му ги предал на Изведувачот пред рокот определен со договорената динамика на работите.

Член 15

Изведувачот е должен на објектот да презема мерки заради обезбедување на сигурноста на објектот и на работите, опремата, уредите и инсталациите, работниците, минувачите, сообраќајот, соседните објекти и околината.

Ако на исто градилиште работи изведуваат повеќе изведувачи, секој Изведувач презема мерки на заштита и ја обезбедува сигурноста на работите што тој ги изведува.

Трошоците за спроведување на мерките од став 1 и 2 на овој член, ги поднесува Изведувачот што ги презема тие мерки.

Член 16

По завршените работи, односно, по раскинувањето на договорот, Изведувачот е должен од градилиштето да ги повлече своите работници, да ги отстрани преостанатите

материјали, опрема и средства за работа, како и привремените објекти што ги изградил и да го исчисти објектот и градилиштето.

Трошоците настанати во врска со работите од ст. 1 на овој член, извршени по завршетокот на договорените работи, ги поднесува Изведувачот.

Трошоците настанати во врска со работите од ст. 1 на овој член, извршени во случај на раскинување на Договорот, ги поднесува договорната страна што е одговорна за раскинување на Договорот.

Обврски на Нарачателот

Член 17

Нарачателот е должен да ги отстрани сите постоечки проблеми во предвидениот рок до воведување на Изведувачот во работа со што би се овозможило несметано изведување на работите.

Член 18

Нарачателот е должен, по склучувањето на Договорот (стапување на сила на договорот), да го воведе Изведувачот во работа.

Воведувањето на Изведувачот во работа особено опфаќа предавање на објектот/градилиштето, под кое се подразбира обезбедување на Изведувачот право на пристап на градилиштето.

За воведувањето на Изведувачот во работа се составува посебен Записник и тоа се констатира во градежниот дневник.

Член 19

Нарачателот е должен, на писмено барање на Изведувачот, да обезбеди технички прием на објектот.

Во случај Нарачателот да пушти во употреба некои делови од објектот или целиот објект, пред да биде извршен технички прием, ќе се смета дека објектот е примен од страна на Нарачателот.

Од денот кога ќе започне да се користи објектот од страна на Нарачателот престануваат сите обврски на Изведувачот во поглед на чување на извршените работи, а гарантниот период почнува да се смета од денот кога е започнато ваквото користење.

Услови за квантитативна и квалитативна контрола

Член 20

Изведувачот е должен, согласно правилата на струката, да ја испита правилноста на описите во предмер пресметката и да го предупреди Нарачателот за грешките што ќе ги забележи.

Член 21

Изведувачот е должен во објектот да вградува материјали и опрема што му одговараат на пропишаниот или договорениот квалитет, во согласност со техничките прописи.

Изведувачот е должен да го предупреди Нарачателот за воочените или утврдените недостатоци на материјалите и опремата што се предвидени во предмер пресметката, како и материјалите и опремата што ги набавил или избрал Нарачателот.

Материјалите и опремата од ст. 1 на овој член, Изведувачот може да ги вградува само ако Нарачателот, откако Изведувачот го предупредил за недостатоците, бара да се вградат и ако вградувањето на тие материјали и опрема не ја загрозува стабилноста на објектот, животите на лугето, соседните објекти, сообраќајот и околината.

Изведувачот е одговорен за употреба на материјалите и опремата што не му одговараат на договорениот или пропишаниот квалитет, освен во случај од ст. 3 на овој член.

Член 22

Ако Изведувачот не ги изведува работите според описите во предмер пресметката, техничките прописи и стандарди, како и според резултатите од сопственото испитување и правилата на струката, Нарачателот има право да бара запирање на натамошното изведување на работите, односно, да бара промена на материјалите или употреба на материјали и опрема од соодветен квалитет. Ако на тој начин е доведена во прашање сигурноста на објектот, животите на луѓето или на соседните објекти, Нарачателот има право да бара Изведувачот да ги урне изведените работи и работите повторно да ги изведе на свој трошок на начин што е договорен.

Член 23

Конечната оцена на квалитетот на изведените работи и на употребените материјали и опрема се врши при примопредавањето на изведените работи.

Ако контролата на Нарачателот бара откривање на одделни работи или просечување отвори, Изведувачот е должен да го овозможи тоа.

Трошоците на контролата ги поднесува Нарачателот. Трошоците на контролата го опфаќаат и откривањето на работите, просечувањето на отвори и поправки, односно, враќање на работите во состојба која се наоѓале пред извршената контрола.

По исклучок од ст. 3 на овој член, трошоците на контролата ги поднесува Изведувачот ако не му се овозможи на Нарачателот на време да ја изврши контролата на изведените работи и на употребените материјали и опрема, па поради тоа при подоцнежната контрола настанале трошоци што инаку би ги немало.

Член 24

Ако Изведувачот во текот на изведувањето на работите не постапи по основаното барање на Нарачателот и не ги отстрани недостатоците на изведените работи, Нарачателот може да го раскине договорот и да бара од Изведувачот надомест на штета што настанала поради неквалитетно изведените работи и поради раскинувањето на договорот.

Ако Изведувачот не ги отстрани во примерен рок даден од Нарачателот, недостатоците што се утврдени при техничкиот преглед и примопредавањето на изведените работи, Нарачателот може, врз товар на Изведувачот отстранувањето на недостатоците да му го отстапи на трето лице. При тоа Нарачателот е должен да постапува како добар стопанственик.

Контрола над изведените работи

Член 25

Нарачателот има право да врши контрола над изведените работи на Изведувачот заради проверување и обезбедување на нивно уредно изведување, особено во поглед на видот, количеството и квалитетот на работите, на материјалните и опремата и на предвидените рокови.

Заради вршење на контрола на изградба Нарачателот има право на пристап на градилиштето, во работилниците, погоните и местата за складирање на материјалите.

Контролата ќе ја врши претставник определен од Нарачателот.

Член 26

Забелешките во поглед на начинот на изведувањето на работите, на употребениот материјал или на текот на изведувањето на работите Нарачателот е должен без одлагање да му ги соопшти на Изведувачот.

Сите забелешки и наоди од Нарачателот се соопштуваат во писмена форма или се запишуваат во градежниот дневник.

Член 27

Изведувачот е должен да постапи по сите основни барања од Нарачателот поднесени во врска со вршењето на стручната контрола.

Начин на примопредавање на изведените работи

Член 28

Веднаш по завршувањето на работите Изведувачот го известува Нарачателот дека работите што се предмет на договорот се завршени.

Член 29

Нарачателот и Изведувачот се должни без одлагање да пристапат кон примопредавање и конечна пресметка.

Член 30

За примопредавањето се составува записник кој ги содржи особено следните податоци:

- 1) дали работите се изведени според договорот, прописите и правилата на структурата;
- 2) дали квалитетот на изведените работи му одговара на договорениот квалитет, односно, кои работи Изведувачот треба на свој трошок да ги доработи, поправи или повторно да ги изведе и во кој рок тоа треба да го стори;
- 3) за кои прашања од техничка природа не е постигната согласност помеѓу овластените претставници на договорачите;
- 4) датумот на завршувањето на работите и датум на извршеното примопредавање.

Член 31

Записникот за примопредавање може да го состави и само еден договорач без учество на другиот ако другиот договорач неоправдано го одбие учаството во примопредавањето или неоправдано не се одзове на поканата да учествува во примопредавањето. Таквиот записник се доставува до другиот договорач. Со денот на доставувањето на записникот настапуваат последиците во врска со примопредавањето.

Член 32

Ако во записникот за примопредавањето обострано се констатира дека Изведувачот треба на свој трошок да доработи, поправи или повторно да изведе одделни работи, Изведувачот е должен веднаш да пристапи кон изведување на тие работи.

Ако Изведувачот не ги изведе работите од ст. 1 на овој член во примерниот рок, Нарачателот може да ангажира друго лице да ги изведе врз товар на Изведувачот.

Гарантен период

Член 33

Изведувачот гарантира дека изведените работи во времето на примопредавањето се во согласност со договорот, прописите и правилата на струката и дека немаат мани што ја оневозможуваат или ја намалуваат нивната вредност или нивната подобност за редовна употреба, односно, за употребата определена со договорот.

Член 34

Гарантниот период на изведените работи и вградените и/или испорачаните елементи (врати, бироа) изнесува 24 месеци од денот на примопредавање на завршените работи. Изведувачот на барање на договорниот орган во рок од 3 работни дена е должен да ги отстрани сите недостатоци и неправилности кои ќе се покажат или ќе произлезат по примопредавање на работите во периодот од 24 месеци од денот на примопредавање на

завршените работи, во спротивно договорниот орган може ги отстрани неправилностите лично или преку трето ангажирано лице на товар на носителот на набавката.

За квалитетот и гаранцијата на вградени материјали што се вградуваат, во поглед на содржината и рокот, важи гаранцијата од производителот, со тоа што Изведувачот е должен сета документација за квалитетот и гаранциите на производителот на материјалите, заедно со упатствата за употреба, да ги прибави и да му ги предаде на Нарачателот.

Член 35

Изведувачот не е должен да ги отстрани оние недостатоци што настанале како последица од нестручно ракување и употреба, односно, не наменско користење на изведените работи или на дел од изведените работи.

Во врска со прашања поврзани со гарантниот период ќе се применуваат одредбите од Законот за облигационите односи и Законот за јавните набавки.

Одговорност за недостатоци

Член 36

Изведувачот не се ослободува од одговорноста ако штетата настанала поради тоа што при изведувањето на определени работи постапувал според барањата на Нарачателот.

Но, ако пред извршувањето на определена работа по барање на Нарачателот го предупредил овој за опасноста од штетата, неговата одговорност се намалува, а според околностите на конкретниот случај може и да се исклучи.

Гаранција за квалитетно извршување на Договорот

Член 37

Согласно Известување од нарачувачот бр.05-584/7 од 15.05.2018 год., Изведувачот во благовремен рок достави банкарска гаранција за квалитетно извршување на Договорот во еден оригинален примерок бр.ГЦ2018/789 издадена од НЛБ Тутунска банка АД Скопје со важност од 06.06.2018 год. до 31.07.2018 год. на износ од 21.006,00 ден., односно 15 % (проценти) од вкупната вредност од чл.2 на овој Договор, со која се обврзува дека навремено, квалитетно и според условите од договорот ќе ги изврши работите кои се предмет на овој договор.

Гаранцијата за квалитетно извршување на договорот ќе биде наплатена доколку Изведувачот не исполнi некоја од обврските од договорот за јавна набавка во рокот на стасаноста, за што писмено ќе го извести Изведувачот. Доколку дојде до наплата на гаранцијата за квалитетно извршување на договорот, Нарачувачот ќе објави до ЕСЈН негативна референца. За наплатата на банкарската гаранција за квалитетно извршување на договорот и за објавувањето на негативна референца на ЕСЈН, Изведувачот може да покрене спор пред надлежниот суд.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот Нарачувачот му ја враќа на Изведувачот во рок од 14 дена од целосното реализација на договорот.

Гаранцијата за квалитетно извршување на договорот Нарачувачот му ја враќа на Изведувачот по пошта, лично во седиштето на економскиот оператор или лично во седиштето на Нарачувачот.

Виша сила

Член 38

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

Обештетување

Член 39

Договорните страни се должни да ги исполнат обврските кои произлегуваат од овој Договор.

Кога една од договорните страни не ќе ја исполнити обврската или ќе задоцни со нејзиното исполнување, другата договорна страна има право да бара и надомест на штетата што ја претрпел поради тоа.

За штетата поради задоцнување со исполнувањето одговорната страна на која другата договорна страна и дала примерен дополнителен рок за исполнување.

Договорната страна се ослободува од одговорноста за штетата ако докаже дека она што е предмет на обврската случајно би пропаднало и кога таа својата обврска би ја исполнил на време.

Член 40

Договорната страна се ослободува од одговорноста за штетата ако докаже дека не можела да ја исполнити својата обврска, односно дека задоцнила со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

Член 41

Одговорноста на договорената страна за намерата или крајното невнимание не може однапред со договор да се исклучи.

Член 42

Договорната страна која е должна да ја извести другата страна за фактите што се од влијание врз нивниот меѓусебен однос, одговара за штетата што ќе ја претрпи другата страна поради тоа што не била известена на време.

Решавање на спорови

Член 43

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договорање.

Доколку тоа не даде резултат во рок од 10 (десет) дена, спорот ќе го решава стварно и месно надежен суд.

Времетраење на важност на договорот

Член 44

Времетраење на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не повеќе од 2 месеци сметано од денот на потпишувањето.

[вообично времетраење на договорот е времетраењето до конечно завршување на договорените работи или до исцрпување на средствата планирани за реализација на договорот].

Завршни одредби

Член 45

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

Член 46

Договорните страни можат да ги дополннат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со важечките прописи во РМ.

Ниту една договорна страна нема право своите обврски да ги пренесе на трета страна, без взаемна писмена согласност.

Член 47

Договорните страни се должни да ги применуваат највисоките стандарди за етичко и законито однесување за времетраење на важноста овој Договор.


Член 48

Овој Договор е составен во 6 / шест / еднакви примероци, од кои 4 /четири / примерока за Нарачателот, а 2 /два/ примерока за Изведувачот и стапува на сила со денот на неговото потпишување од двете договорни страни.

*за Изведувачот,
"Окtagон Стар" ДООЕЛ Скопје*

Управител,

(Сузана Зајаковка Тодевска)



*за Нарачателот,
Општина Кочани
Градоначалник,*

(Николчо Илијев)



Составен дел на овој Договор е :

- Предмер пресметка со намалени единечни цени по ставки за 45,46%, согласно резултатите од е-аукцијата

*Изработил: Соработник за поддршка и приирање на документација за водење на постапки за јавни набавки-Татјана Крстова
Согласен : Раководител на Одделение за правни и општи работи-Венцо Бојков*

Предмер- пресметка за

**Адаптација на едношалтерска канцеларија и замена на врати на кат во
административна зграда на Општина Кочани**

Реден број	Опис на работите	Мерна единица	Количина	Единечна цена без ДДВ	Вкупна цена без ДДВ
1	2	3	4	5	6 = 4*5
1	Отварање на отвор во сид д-10 цм од гипс- картон за поставување на: - внатрешна врата 90/205 цм со потребно вметнување на потребен профил за формирање на отворот - прозор - шалтер 75/88 цм со потребно вметнување на потребен профил за формирање на отворот - прозор - шалтер 75/103цим со потребно вметнување на потребен профил за формирање на отворот	бр.	1	8.181,00	8.181,00
2	Изработка на пулт од: костур метални цевки 40/40/3 мм заштитени со антикорозивно средство и офорбани со мрсна лак боја (сива) и оплеменета иверка – плотна д-2,5 цм и исполн – лице со д=1,6мм, кантириани со ABS трака со боја светла бука должина на пулт 565 цм ширина на пулт 50 цм висина на пулт 117 цм (согласно цртеж)	бр.	1	16.362,00	16.362,00
3	Набавка на плоча од оплеменета иверка 250/115цим и 94/115цим, д-1,6 цм кантириани со ABS трака и монтажа на сид, само како облога на сидот, како и други ситни полици	м ²	6	4.090,00	24.540,00
4	Набавка и вградување на дрвена внатрешна собна врата 90/205 цм со каса, со кваки и со патент брава за заклуччување во гипс - картон сид – д-10цим	бр.	2	7.363,00	14.726,00
5	Набавка и вградување на дрвена – фурнирана (или слична			9.817,00	9.817,00

	порепрезентативна) внатрешна собна врата 90/205 цм со каса, со кваки и со патент брава за заклучување во гипс - картон сид – д-10цм	бр.	1		
6	Изработка на преграден сид д-10 цм од гипс картон и негова обработка – глетовање спремно за белење 137/95 цм, 35/220 цм, 2,68x1.76-1x2,05 и 2,94x2,63 - 0,9x2,05	м ²	11,2	736,00	8.243,00
7	Изработка на работно биро 80/180/75 цм од оплеменета иверка – плотна д-2,5 цм и исполнi – лице со д=1,6см, кантирани со ABS трака со боја светла бука (согласно цртеж)	бр.	1	12.271,00	12.271,00
8	Изработка и вградување на прозор – шалтер (во сид од гипс картон д-10цм) од ПВЦ профили и исполнa термопан стакло 4/16/4 со димензии - ширина 75цм и висина 88цм (со отварање на ментошиња) - ширина 75цм и висина 103цм (со отварање на клизање)	бр.	1	4.908,00	4.908,00
		бр.	1	6.544,00	6.544,00
				Вкупно без ддв:	118.680,00

за Изведувачот,
"Окtagон Стар" ДООЕЛ Скопје
Управител,
(Сузана Зајаковска Тодевска)



за Нарачателот,
Општина Кочани
Градоначалник,



(Николчо Илијев)

Изработил: Соработник за поддршка и прибирање на документација за водење на постапки за јавни набавки-Татјана Крстова
Согласен : Раководител на Одделение за правни и општи работи-Венцо Бојков